
Kailasashailalingamahima

కైలాసశైలలింగామహిమా

Document Information



Text title : Kailasashailalingamahima

File name : kailAsashailalingamahimA.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 39 -

kailAsashailaliNgamahimA | vAvRittashLokAH ||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org

కైలాసశైలలింగమహిమా



ఈశ్వరః -

పశ్య లింగాని మే దేవి మణిధామగతాన్యమే ।
ధామమౌలిమహాకుంభధారావ్యాప్తాని శక్కరి ॥ ౧॥

చన్ద్రచన్దనలిప్తాని త్రిపుణ్ణోజ్జ్వలితాని చ ।
మణిమున్దరమన్దారపుష్పమాలీని శక్కరి ॥ ౨॥

బిల్వోత్తమాక్లసౌన్దర్యసారగర్భాణి పార్వతి ।
వరకాకోదరానద్ధఫణాభూషణకాన్యపి ॥ ౩॥

నన్దనానన్దమాలాభిశ్చన్దనాలక్ష్మతాన్యపి ।
దావద్గౌగరుర్నైర్మాపితాని సదామిభుకే ॥ ౪॥

దీపితాని మణిజ్వాలాజాలకాన్తీని పశ్య మే ।
యథా మే దేవదేవేశి మనో లింగప్రపూజనే ॥ ౫॥

న తథా జగతో జాలనిర్మాణ మే మనోఽమిభుకే ।
తత్పాలనే తద్ధననే నాన్యధర్మేషు మే మనః ॥ ౬॥

నగోఽయం మమ కైలాసస్వర్వానన్దపయోనిధిః ।
ఏతస్య తపసా తుష్ఠః ప్రాయచ్ఛం వరముత్తమమ్ ॥ ౭॥

తవమౌలో నివత్స్యామి నానాలింగనమాశ్రయః ।
ప్రలయేనైవ నాశోఽస్తి మత్సాన్నిధ్యవలాత్తవ ॥ ౮॥

ఇత్యుక్తో గిరిరాజోఽయం మమానన్దప్రదస్సదా ।
(ఇత్యుక్తో గిరిరాజోఽయం మమానన్దప్రదస్సివః ।)

ప్రలయే సాగరాస్సర్వే కైలాసస్య శతోత్తరే ॥ ౯॥

పాదమూలే స్థితిం దేవి యాస్యన్తి చ నగా అపి ।
మహార్లోకావధి మహావీచికల్లోలసంకృతైః ॥ ౧౦॥

సప్తభిః పవనైర్వాపి చాలితాన్తే తదాద్రిజే ।

హిమావలే మన్దరేఽపి కేదారేశ్వరసంక్షాళకః ॥ ౧౧॥
నివత్స్యామి శుభాపాణ్ణి సదా లింగాశ్రయో హి సః ।
మేరావయి మహాదేవి శిఖరం మమ సుందరం ॥ ౧౨॥
తదుత్తరేఽపికైలాసే నానాలింకకభాసురమ్ ।
శిఖరం తత్ర దేవేశ్చ పూజితో నివసామ్యహమ్ ॥ ౧౩॥
ఏక ఏవాహమద్వైతో నీరూపోఽహమిహాద్రిజే ।
త్వయా కైలాసశిఖరే తుష్టో వాసమరోఽచయమ్ ॥ ౧౪॥
సర్వావాసోఽప్యహం దేవి కైలాసే నివసామ్యహమ్ ।
అనన్తార్బుదలింగాని మమ కైలాసపర్వతే ॥ ౧౫॥
తత్ప్రాసాదమణీరాగశిఖరాద్యోదితప్రభాః ।
తిరస్కృతార్కచన్ద్రేన్ద్రా న తచ్ఛక్యం హి వర్ణితుమ్ ॥ ౧౬॥
తత్రాపి కోటిలింగానాం గణనా కిల సుందరి ।
ఉత్తమేషు మహాదేవి తత్రాపారేషు పార్వతి ॥ ౧౭॥
తత్రాపి లింగసాహస్రం మమైవ ప్రీతిదాయకమ్ ।
దర్శనాత్సంస్పర్శనాచ్ఛ పూజనాన్మోక్షదాయకమ్ ॥ ౧౮॥
వినా జ్ఞానేన తపసా కర్మణా శ్రద్ధయా శివే ।
నయజ్ఞైర్న వ్రతాచారైర్మోగైస్సాంక్షైర్మహేశ్వరి ॥ ౧౯॥
సాగతిరైవ లభ్యేత యథా తల్లింకపూజయా ।
కైలాసాచలమౌలిస్థలింగానాం దర్శనం శివే ॥ ౨౦॥
దుర్లభం సర్వదేవానాం నృణాం కిముత శక్కురి ।
కైలాసేశ్వరముఖ్యాని లింగాన్యత్యద్భుతానిచ ॥ ౨౧॥
మణిగర్భగృహాధారసంస్థితాన్యగజే సదా ।
ప్రోద్యత్కుంభపతాకాని మయా సమ్పూజితాన్యపి ॥ ౨౨॥
ప్రాతస్సంజవసాయాహ్నాప్రదోషేషు మహేశ్వరి ।
తేషు లింగావలిం భద్రే శృణు వక్ష్యామి సాదరమ్ ॥ ౨౩॥
కీర్తనశ్రవణేనాపి పాపభేదీని శక్కురి ।
స్వర్గావపర్గదాన్యాశు నృభిస్తక్కిర్తితాన్యపి ॥ ౨౪॥

పూర్వతో మమ కైలాసే నానాలింగకులేష్వపి ।

తగ్నిరేర్దక్షిణే చాపి పశ్చాదపి శుభాననే ॥ ౨౫॥

తదుత్తరేఽపి దేవేశి నానాజ్యోతిర్మయాని చ ।

న శక్యం వర్ణితుం దేవి దేవైశ్చేషేణ భామిని ॥ ౨౬॥

ఆద్యం మంగలదం దేవి కైలాసేశ్వరసంక్షోతమ్ ।

యన్నవేదైరపిజ్ఞాతం వేదానైరఖిలైరపి ॥ ౪౨॥

అస్మిన్నేవ లయం యాన్తి బ్రహ్మవిష్ణుమహేశ్వరాః ।

(అత్రైవాన్తేలయం యాన్తి బ్రహ్మవిష్ణుమహేశ్వరాః) ।

లయనాత్సర్వజగతాం లింగమిత్యుచ్యతే బుధైః ॥ ౪౩॥

మమైవ నిర్గుణం సాక్షాద్రూపమేతన్మహేశ్వరి ।

అస్యైవ భాసా సర్వేఽపి భాన్తి లోకాశ్చతుర్దశ ॥ ౪౪॥

అస్యైవ చేతనాత్సర్వజగచ్ఛేతయతి ప్రియే ।

అస్యైవానన్దలేశేన సర్వానన్దమయం ప్రియే ॥ ౪౫॥

లింగమేతద్భూమధామసోమధామప్రభాధికమ్ ।

ఏతద్బ్రహ్మైవావ దేవేశి మమైవ పరమం ప్రియమ్ ॥ ౪౬॥

యస్మిన్స్తమ్బాజితేజ్ఞాతేధ్యాతేస్వాత్మనిశైలజే ।

లింగేలింగాతిగోభాతితదిదంలింగముత్తమమ్ ॥ ౫౩॥

నామరూపాతిగం భాతి కైలాసేశ్వరసంక్షోతమ్ ।

తన్నామాని శృణుష్వార్యే సాదరం కమలాననే ॥ ౫౪॥

॥ ఇతి శివరహస్యాన్తర్గతే మాహేశ్వరాఖ్యే కైలాసశైలలింగమహిమా ॥

- ॥ శ్రీశివరహస్యమ్ । మాహేశ్వరాఖ్యః ప్రథమాంశః । అధ్యాయః ౩౯ -

కైలాసశైలలింగమహిమా । వాప్యత్తశ్లోకాః ॥

- .. shrIshivarahasyam . mAheshvarAkhyah prathamAMshaH . adhyAyaH 39 -
kailAsashailalingamahimA . vAvRRittashlokaH ..

Notes:


Īsvara ఈశ్వర describes to Devī దేవీ about His Residence and the several Śivalīnga-s శివలింగ at Kailāsa కైలాస, especially the Kailāseśvaralīnga కైలాసేశ్వరలింగ.

Śivarahasyam Aṃśaḥ-1 (Māheśvarākhyā) శివరహస్యమ్ అంశః-౧ (మాహేశ్వరాఖ్య) has several descriptions about Mount Kailāsa కైలాస శైల and Śiva శివ. Selected verses from some of the chapters are presented here.

Encoded and proofread by Ruma Dewan

——
Kailasashailalingamahima

pdf was typeset on December 17, 2023

——
Please send corrections to sanskrit@cheerful.com

